

दिनाङ्क :- 04.04.2026

प्रातः - 06:55

अथ वार्ता:

पीएम - पुडुचेरी

प्रधानमन्त्री भाजपादलस्य वरिष्ठनेता च नरेन्द्रमोदी ह्यः सायङ्काले पुडुचेरी-नगरे राष्ट्रिय-जनतान्त्रिक-संयुत्याः प्रत्याशिनां समर्थनाय मार्गप्रदर्शनम् अकरोत्। पञ्चत्रिंशत्-निमेषं यावत् प्रचलिता एषा मार्गयात्रा अन्नासलाई स्थितं समेत्य अजन्ता सिमल जक्शनं स्थित्वा राजा थिएट्रि सिमल स्थितपर्यन्तं द्वि-दशांशोत्तरैक-किलोमीट्रमिता परिवेष्टिता। प्रधानमन्त्री सामान्यजनेभ्यः, दलस्य कार्यकर्तृभ्यः समर्थकेभ्यश्च अभिवादनं कृत्वा एकस्मिन् मुक्तवाहने यात्राम् अकरोत्। मुख्यमन्त्री एन्. रङ्गासामी, भाजपाप्रदेशाध्यक्षः वी. पी. रामलिङ्गम् गृहमन्त्री ए. नमस्सिवायम् च प्रधामन्त्रिणा सहैव आसन्। महिलाः बालाः युवानः च मार्गस्य उभयतः स्थिताः आसन्। अतः परं श्रीमोदी चेन्नईनगरं प्रति प्रस्थितः।

निर्वाचनायुक्त

मुख्य निर्वाचनायुक्तः ज्ञानेशकुमारः, निर्वाचनायुक्तः डॉ. सुखबीर – सिंह-सन्धू, डॉ विवेक-जोशी च पश्चिमबङ्गाले निष्पक्ष – विधानसभा-निर्वाचनं सुनिश्चयं पश्चिमबङ्गालस्य आरक्षक – महानिदेशकं कोलकातायाः आरक्षकायुक्तं च समेत्य नैकान् वरिष्ठाधिकारिणः निर्देशितवन्तः। ते कथितवन्तः यत् मतदातारः भीताः न भवेयुः, निर्वाचनं हिंसामुक्तं, भयात् प्रलोभनात् च मुक्तं भवेत्।

तमिलनाडु

तमिलनाडु – राज्ये भाजपादलेन – ए. आई. ए. डी. एम. के. दलस्य नेतृत्वे राष्ट्रिय-जनतान्त्रिक - संयुतेः सप्तविंशति- प्रत्याशिनाम् एका सूची प्रकाशिता। अस्यां सूची केन्द्रीयमन्त्री डॉ. एल्. मुरुगन्, पूर्वराज्यपालः डॉ. तमिलिसाई – सुन्दरराजन्, राज्यस्य भाजपाप्रमुखः नैनार – नागेन्द्रन् च सम्मिलिताः सन्ति। काङ्ग्रेसदलेन अष्टविंशति – विधानसभासनेभ्यः प्रत्याशिनां घोषणा कृता। सोमवासरे नामाङ्कन – समाप्त्यनन्तरं भाजपा – काङ्ग्रेस- दलयोर्मध्ये विलावनकोड – कोलाचेल- अरंथंगी – ऊर्चेत्येभ्यः चतुर्निर्वाचन- क्षेत्रेभ्यः स्पर्धा भविष्यति।

सशुल्कावकाशः

निर्वाचनायोगेन असम – केरल – पुडुचेरी – तमिलनाडु – पश्चिमबङ्गालेषु आगामि – विधानसभा – निर्वाचनाय मतदानदिवसे मतदातृभ्यः सशुक्लावकाशं प्रदातुं सर्वेभ्यः राज्येभ्यः केन्द्रशासितप्रदेशेभ्यः च निर्देशः प्रदत्तः। आदेशस्य उल्लङ्घन-कर्तृभ्यः नियोक्तृभ्यः दण्डस्य व्यवस्था भविष्यति।

ऋतुविज्ञानविभाग

भारतर्तुविज्ञानविभागेन अद्य जम्मू-कश्मीर-मुजफ्फराबाद-केरल-माहे-लद्दाख चेत्येषु स्थलेषु अतिवृष्ट्याः सम्भावना प्रकाशिता। सहैव अद्य दिल्ली-चण्डीगढ़-हिमाचलप्रदेश-उत्तराखण्ड-उत्तरप्रदेश-छत्तीसगढ़-पूर्वीमध्यप्रदेश-पूर्वीराजस्थानेषु विद्युद्घोतनादि क्रियाकलापस्य आरम्भस्य सम्भावना प्रकाशिता।

आई.पी.एल्

आई.पी. एल् क्रिकेटप्रतिस्पर्धायां चेन्नईनगरस्य एम. ए. चिदम्बरम्- क्रीडाङ्गणे पञ्जाब – किङ्ग्स्दलेन चेन्नईसुपरकिङ्ग्सदलं पञ्चस्तोभैः पराजितम्। अद्य दिल्लीयाः अरुणजेत्ती-क्रीडाङ्गणे डेल्ही – केपित्सदलं मुम्बई – इण्डियन्सदलं

सम्मुखीकरिष्यति। यि स्पर्धा मध्याह्ने सार्धत्रिवादने प्रारप्स्यते। तत्रैव अहमदाबादस्य नरेन्द्रमोदी-क्रीडाङ्गणे गुजरातक्रिडासंघः – दलं राजस्थान – रॉयल्स-दलं सम्मुखीकरिष्यति। यि स्पर्धा सायं सार्ध – सप्तवादने प्रारप्स्यते।

॥ क्रिडा वार्ताः ॥